
Banakritam 2 Shiva Stotram

——
ಬಾಣಕೃತಂ ೨ ಶಿವಸ್ತೋತ್ರಂ

——
Document Information



Text title : Banakritam 2 Shiva Stotram

File name : bANakRRitaM2shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | AvantyakhaNDA | revAkhaNDA | adhyAya 28/84-100||

Latest update : July 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 6, 2025

sanskritdocuments.org



ಬಾಣಕೃತಂ 2 ಶಿವಸ್ತೋತ್ರಂ



ಬಾಣ ಉವಾಚ .

ಶಿವ ಶಂಕರ ಸರ್ವಹರಾಯ ನಮೋ ಭವಭೀತಭಯಾರ್ತಿಹರಾಯ ನಮಃ .
ಕುಸುಮಾಯುಧದೇಹವಿನಾಶಕರ ಪ್ರಮದಾಪ್ರಿಯಕಾಮುಕ ದೇವ ನಮಃ .. 84..
ಜಯ ಪಾರ್ವತೀಶ ಪರಮಾರ್ಥಸಾರ ಜಯ ವಿರಚಿತಭೀಮಭುಜಂಗಹಾರ .
ಜಯ ನಿರ್ಮಲಭಸ್ಮವಿಲಿಪ್ತಗಾತ್ರ ಜಯ ಮಂತ್ರಮೂಲ ಜಗದೇಕಪಾತ್ರ .. 85..
ಜಯ ವಿಷಧರ ಕಪಿಲಜಟಾಕಲಾಪ ಜಯ ಭೈರವವಿದ್ಯತಪಿನಾಕಚಾಪ .
ಜಯ ವಿಷಮನಯನಪರಿಮುಕ್ತಸಂಗ ಜಯ ಶಂಕರ ಧೃತಗಾಂಗತರಂಗ .. 86..
ಜಯ ಭೀಮರೂಪ ಖಟ್ಟಾಂಗಹಸ್ತ ಜಯ ಶಶಿಶೇಖರ ಜಗತಾಂ ಪ್ರಶಸ್ತ .
ಜಯ ಸುರವರೇಶ ಸುರಲೋಕಸಾರ ಜಯ ಸರ್ವಸಕಲನಿರ್ದಗ್ಧಸಾರ .. 87..
ಜಯ ಕೀರ್ತನೀಯ ಜಗತಾಂ ಪವಿತ್ರ ಜಯ ವೃಷಾಂಕ ಬಹುವಿಧಚರಿತ್ರ .
ಜಯ ವಿರಚಿತನರಕಂಕಾಲಮಾಲ ಅಘಾಸುರದೇಹಕಂಕಾಲಕಾಲ .. 88..
ಜಯ ನೀಲಕಂಠ ವರವೃಷಭಗಮನ ಜಯ ಸಕಲಲೋಕದುರಿತಾನುಶಮನ .
ಜಯ ಸಿದ್ಧಸುರಾಸುರವಿನತಚರಣ ಜಯ ರುದ್ರ ರೌದ್ರಭವಜಲಧಿತರಣ .. 89..
ಜಯ ಗಿರಿಶ ಸುರೇಶ್ವರಮಾನನೀಯ ಜಯ ಸೂಕ್ಷ್ಮರೂಪ ಸಂಚಿತನೀಯ .
ಜಯ ದಗ್ಧತ್ರಿಪುರ ವಿಶ್ವಸತ್ತ್ವ ಜಯ ಸಕಲಶಾಸ್ತ್ರಪರಮಾರ್ಥತತ್ತ್ವ .. 90..
ಜಯ ದುರವಬೋಧ ಸಂಸಾರತಾರ ಕಲಿಕಲುಷಮಹಾರ್ಣವಘೋರತಾರ .
ಜಯ ಸುರಾಸುರದೇವಗಣೇಶ ನಮೋ ಹಯವಾನರಸಿಂಹಗಜೇಂದ್ರಮುಖ .. 91..
ಅತಿಹ್ರಸ್ವಸ್ಥೂಲಸುದೀರ್ಘತಮ ಉಪಲಬ್ಧಿನರ್ ಶಕೃತೇ ತೇ ಹ್ಯಮರೈಃ .
ಪ್ರಣತೋಽಸ್ಮಿ ನಿರಂಜನ ತೇ ಚರಣೌ ಜಯ ಸಾಂಬ ಸುಲೋಚನ ಕಾಂತಿಹರ .. 92..
ಅಪ್ರಾಪ್ಯ ತ್ವಾಂ ಕಿಮತ್ಯಂತಮುಚ್ಯಯೀ ನ ವಿನಾಶಯೇತ್ .
ಅತಿಪ್ರಮಾಥಿ ಚ ತದಾ ತಪೋ ಮಹತ್ನುದಾರುಣಂ .. 93..
ನ ಪುತ್ರಬಾಂಧವಾ ದಾರಾ ನ ಸಮಸ್ತಸುಹೃಜ್ಜನಃ .
ಸಂಕಟೇಽಭ್ಯುಪಗಚ್ಚಂತಿ ವ್ರಜಂತಮೇಕಗಾಮಿನಂ .. 94..
ಯದೇವ ಕರ್ಮ ಕೈವಲ್ಯಂ ಕೃತಂ ತೇನ ಶುಭಾಶುಭಂ .
ತದೇವ ಸಾರ್ಥವತ್ತಸ್ಯ ಭವತ್ಯಗ್ರೇ ತು ಗಚ್ಚತಃ .. 95..
ನಿರ್ದನಸ್ಯೈವ ಚರತೋ ನ ಭಯಂ ವಿದ್ಯತೇ ಕ್ಷಚಿತ್ .

ಧನೀ ಭಯೈರ್ನ ಮುಚ್ಛೇತ ಧನಂ ತಸ್ಮಾತ್ತ್ವಜಾಮೃಹಂ .. 96..
ಲುಬ್ಧಾಃ ಪಾಪಾನಿ ಕುರ್ವಂತಿ ಶುದ್ಧಾಂಶಾ ನೈವ ಮಾನವಾಃ .
ಶ್ರುತ್ವಾ ಧರ್ಮಸ್ಯ ಸರ್ವಸ್ವಂ ಶ್ರುತ್ವಾ ಚೈವಾವಧಾರ್ಯ ತತ್ .. 97..
ತ್ವಂ ವಿಷ್ಣುಸ್ತ್ವಂ ಜಗನ್ನಾಥೋ ಬ್ರಹ್ಮರೂಪಃ ಸನಾತನಃ .
ಇಂದ್ರಸ್ತ್ವಂ ದೇವದೇವೇಶ ಸುರನಾಥ ನಮೋಽಸ್ತು ತೇ .. 98..
ತ್ವಂ ಕ್ಷಿತಿರ್ವರುಣಶ್ಚೈವ ಪವನಸ್ತ್ವಂ ಹುತಾಶನಃ .
ತ್ವಂ ದೀಕ್ಷಾ ಯಜಮಾನಶ್ಚ ಆಕಾಶಂ ಸೋಮ ಏವ ಚ .. 99..
ತ್ವಂ ಸೂರ್ಯಸ್ತ್ವಂ ತು ವಿತ್ತೇಶೋ ಯಮಸ್ತ್ವಂ ಗುರುರೇವ ಚ .
ತ್ವಯಾ ವ್ಯಾಪ್ತಂ ಜಗತ್ಸರ್ವಂ ತ್ರೈಲೋಕ್ಯಂ ಭಾಸ್ವತಾ ಯಥಾ .. 100..
ಇತಿ ಶ್ರೀಸ್ಯಂದಪುರಾಣೇ ಆವಂತ್ಯಖಂಡೇ ರೇವಾಖಂಡೇ ಅಷ್ಟಾವಿಂಶಾ-
ಧ್ಯಾಯಾಂತರ್ಗತಂ
ಬಾಣಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಸ್ಯಂದಪುರಾಣ . ಆವಂತ್ಯಖಂಡ . ರೇವಾಖಂಡ . ಅಧ್ಯಾಯ 28/84-100..
skandapurANa . AvantyakhaNDa . revAkhaNDa . adhyAya 28/84-100..
Proofread by PSA Easwaran

Banakritam 2 Shiva Stotram

pdf was typeset on July 6, 2025

Please send corrections to sanskrit@cheerful.com

